

25 - ఇరువది ఐదవ దశకము

॥ శ్రీనృసింహోవతారవర్ణనము ॥

స్తంభే ఘట్టయతో హిరణ్యకశిపోః కర్ణౌ సమాచూర్ణయన్
 ఆఘూర్ణజగదండకుండకుహరో ఘోరస్తవాభూద్రవః ।
 శ్రుత్వా యం కిల దైత్యరాజహృదయే పూర్వం కదాఽప్యశ్రుతం
 కంపః కశ్చన సంపపాత చలితోఽప్యంభోజభూర్విష్ణరాత్ ॥ (25.1)

దైత్యే దిక్షు విస్పష్టచక్షుషి మహాసంరంభిణి స్తంభతః
 సంభూతం న మృగాత్మకం న మనుజాకారం వపుస్తే విభో ।
 కిం కిం భీషణమేతద్భృతమితి వ్యుద్భాంతచిత్తేఽసురే
 విస్ఫూర్ణద్ధవళోగ్రరోమవికసద్వర్షా సమాజృంభథాః ॥ (25.2)

తప్తస్వర్ణసవర్ణఘూర్ణదతిరూక్షాక్షం సటాకేసర-
 ప్రోత్కంపప్రనికుంభితాంబరమహో జీయాత్ తవేదం వపుః ।
 వ్యాత్తవ్యాప్తమహోదరీసఖముఖం ఖణ్డోగ్రవల్గన్మహో-
 జిహ్వోనిర్గమదృశ్యమానసుమహోదంష్ట్రాయుగోడ్డామరమ్ ॥ (25.3)

ఉత్పర్వద్వలిభంగభీషణహనుం హ్రస్వస్థవీయస్తర-
 గ్రీవం పీవరదోశ్యతోద్గతనఖక్రూరాంశుదూరోల్బణమ్ ।
 వ్యోమోల్లంఘి ఘనాఘనోపమఘనప్రధ్వాననిర్ధావిత-
 స్పర్ధాలుప్రకరం నమామి భవతస్తన్నారసింహం వపుః ॥ (25.4)

నూనం విష్ణురయం నిహన్మ్యముమితి బ్రామ్యద్గదాభీషణం
 దైత్యేంద్రం సముపాద్రవంతమధృథా దోర్భ్యాం పృథుభ్యామముమ్ ।
 వీరో నిర్గలితోఽథ ఖడ్గఫలకౌ గృహ్ణాన్ విచిత్రశ్రమాన్
 వ్యావృణ్యన్ పునరాపపాత భువనగ్రాసోద్యతం త్వామహో ॥ (25.5)

బ్రామ్యంతం దితిజాధమం పునరపి ప్రోద్ధహ్య దోర్భ్యాం జవాద్
 ద్వారేఽఘోరుయుగే నిపాత్య నఖరాన్ వృత్థాయ వక్షోభువి ।
 నిర్భిందన్నధిగర్భనిర్భరగలద్రక్తాంబు బద్ధోత్సవం
 పాయం పాయముదైరయో బహు జగత్సంహారిసింహారవాన్ ॥ (25.6)

త్యక్త్వా తం హతమాశు రక్తలహారిసిక్తోన్నమద్వర్షణీ
 ప్రత్యుత్పత్య సమస్తదైత్యపటలీం చాఖాద్యమానే త్వయి ।
 బ్రామ్యద్భూమి వికంపితాంబుధికులం వ్యాలోలశైలోత్కరం
 ప్రోత్సర్పత్తచరం చరాచరమహో దుఃస్థామవస్థాం దధౌ ॥ (25.7)

తావన్మాంసవపాకరాశవపుషం ఘోరాంత్రమాలాధరం
 త్వాం మధ్యేసభమిద్ధరోషముషితం దుర్వారగుర్వారవమ్ ।
 అభ్యేతుం న శశక కోఽపి భువనే దూరే స్థితా భీరవః
 సర్వే శర్వవిరించవాసవముఖాః ప్రత్యేకమస్తోషత ॥ (25.8)

భూయోఽప్యక్షత రోషధామ్ని భవతి బ్రహ్మజ్ఞయా బాలకే
 ప్రహ్లాదే పదయోర్నమత్యపభయే కారుణ్యభారాకులః ।
 శాంతస్త్వం కరమస్య మూర్ధ్ని సమధాః స్తోత్రైరథోద్గాయతః
 తస్యాకామధియోఽపి తేనిధ వరం లోకాయ చానుగ్రహమ్ ॥ (25.9)

ఏవం నాటితరాద్రచేష్టిత! విభో! శ్రీతాపనీయాభిధ
 శ్రుత్యంతస్ఫుటగీతసర్వమహిమన్నత్యంతశుద్ధాకృతే! ।
 తత్తాదృజ్జీర్ణలోత్తరం పునరహో కస్త్వాం పరో లంఘయేత్
 ప్రహ్లాదప్రియ! హే మరుత్పురపతే! సర్వామయాత్ పాహిమామ్ ॥ (25.10)

॥ ఇతి శ్రీనృసింహోవతారవర్ణనము అను ఇరువది ఐదవ దశకము సంపూర్ణము ॥